

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa-olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 9 sentyabr 2015-ci il № 69 (1985) Qiyməti 25 qəpik

Rəsmi xronika

✓ Azərbaycan Respublikasının Prezidenti İlham Əliyev sentyabrın 7-də Türkiyə Respublikasının Prezidenti Rəcəb Tayyib Ərdoğanla telefonla zəng edib.

Dövlətimizin başçısı Hakkari vilayətinin Dağlıca bölgəsində törədilmiş terror aktı nəticəsində çoxsaylı türk hərbiçilərinin şəhid olması və yaralanması ilə bağlı dərin-dən kədərləndiyini bildirib, Türkiyə Respublikasının Prezidentinə, şəhid olmuş hərbiçilərin ailələrinə və yaxınlarına dərin hüznə başsağlığı verib. Prezident İlham Əliyev bu dəhşətli terror aktının törədilməsinin Azərbaycanda qətiyyətlə pisləndiyini vurğulayaraq, Azərbaycan xalqının daim dost və qardaş Türkiyə xalqının yanında olduğunu bildirib.

Türkiyə Respublikasının Prezidenti Rəcəb Tayyib Ərdoğan göstərilən diqqətə və başsağlığına görə minnətdarlığını bildirib.

Dövlət başçıları ikitərəfli münasibətlərin müxtəlif aspektləri ilə bağlı məsələlər ətrafında fikir mübadiləsi aparıblar.

✓ Azərbaycan Respublikasının Prezidenti İlham Əliyev sentyabrın 7-də Dünya Gömrük Təşkilatının baş katibi Kunio Mikuriyanı qəbul edib.

Azərbaycan ilə Dünya Gömrük Təşkilatı arasında uğurlu əməkdaşlığın həyata keçirildiyini deyən Prezident İlham Əliyev ölkəmizdə gömrük sisteminin müasirləşdirilməsi məqsədilə bir çox praktiki addımların atıldığını bildirib. Gömrük xidmətinin iqtisadiyyat və təhlükəsizlik baxımından önəmini qeyd edən dövlətimizin başçısı Azərbaycanda gömrük prosedurlarının sadələşdirilməsi istiqamətində də geniş işlətlərin həyata keçirildiyini vurğulayıb.

✓ Sentyabrın 7-də Azərbaycan Respublikasının Prezidenti İlham Əliyev Dövlət Sərhəd Xidməti Sahil Mühafizəsinin Gəmi İnşası və Təmiri Mərkəzində tikintisi başa çatdırılan ikinci dərəcəli sərhəd gözetçi gəmisi ilə tanış olub.

Prezident İlham Əliyevə inşası başa çatdırılan ikinci dərəcəli sərhəd gözetçi gəmisi barədə məlumat verildi.

Dövlətimizin başçısı ikinci dərəcəli gəmidə yaradılan şəraitlə tanış oldu, üçüncü dərəcəli gəmilərin keçidinə baxdı.

✓ Sentyabrın 7-də Azərbaycan Respublikasının Prezidenti İlham Əliyev Bakının Binəqədi rayonundakı 283 nömrəli orta məktəbdə həyata keçirilən təmir və yenidənqurma işlərindən sonrakı vəziyyətlə tanış olub.

Bütün sosial sahələrdə olduğu kimi, təhsil müəssisələrinin əsaslı şəkildə yenidən qurulması, yeni məktəb binalarının, uşaq bağçalarının inşası prosesinin məqsədyönlü şəkildə həyata keçirilməsi təhsil sahəsinin ən müasir tələblər səviyyəsinə çatdırılmasına geniş imkanlar yaradır.

AZƏRTAC-in materialları əsasında

Silahlı Qüvvələrdə irimiqyaslı Komanda Qərargah Hərbi Oyunları başlayıb



Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin təsdiq etdiyi plana əsasən, Müdafiə nazirinin rəhbərliyi altında sentyabrın 6-dan 13-dək Silahlı Qüvvələrin bütün qoşun növlərinin döyüşə hazırlama və döyüş qabiliyyətinin yoxlanılması məqsədilə Komanda Qərargah Hərbi Oyunları keçirilir.

Təlimlərdə 65.000 nəfərə-dək şəxsi heyət, 700-dək zirehli texnika, 500-dən çox raket və artilleriya qoşunlarının qurğusu, Hərbi Hava Qüvvələrinin 40-dək təyyarəsi və 50-dək helikopteri, Hərbi Dəniz Qüvvələrinin 20-dək gəmi və kateri, eləcə

də Xüsusi Təyinatlı Qüvvələrin və qruplaşmaların havadan mühafizəsi məqsədilə qoşunların hava hücumundan müdafiə bölmələri və müasir hava hücumundan müdafiə kompleksləri ilə silahlanmış zenit-raket birləşmələri cəlb edilib.

Təlimlərdə hava kəşfiyyatının aparılması məqsədilə pilotsuz uçuş aparatlarından istifadə olunacaq.

Komanda Qərargah Hərbi Oyunlarında qoşunların döyüşə tam hazırlama vəziyyətinə gətirilməsi və yenidən qruplaşması, müdafiə-

nin aparılması, əks-hücum əməliyyatının hazırlanması və keçirilməsi, eləcə də düşmənin mühasirəyə alınması və darmadağın edilməsi üzrə tapşırıqlar icra olunacaq.

Ali Baş Komandanın göstərişinə əsasən, təlimlər zamanı birləşmə və hissələrin səfərbərlik tapşırıqlarının yerinə yetirilməsi səviyyəsinin yoxlanılması məqsədilə ehtiyatda olan 6.000 nəfərdən artıq hərbi vəzifəli təlim toplanışına cəlb ediləcək. Döyüş hazırlığı çərçivəsində onlarla silah və hərbi texni-

kadan istifadə qaydaları üzrə praktiki məşğələlər, döyüş atışları, mənəvi-psixoloji hazırlıq və döyüş uzlaşması üzrə tədbirlər keçiriləcəkdir.

Komanda Qərargah Hərbi Oyunlarının son mərhələsində təlim mərkəzləri, poliqonlarda motoatıcı və tank bölmələrinin, raket və artilleriya qurğularının, zenit-raket komplekslərinin, döyüş təyyarə və helikopterlərinin döyüş atışları icra olunacaq, praktiki raket buraxılışları və bombalama həyata keçiriləcəkdir.

Silahlı Qüvvələrin bütün qoşun növlərinin döyüşə hazırlama və döyüş qabiliyyətinin yoxlanılması məqsədilə sentyabrın 6-dan başlayan Komanda Qərargah Hərbi Oyunlarının ilkin mərhələsinə start verilib.

Birinci mərhələdə qoşunların və idarəetmə məntəqələrinin əməliyyat təyinatı rayonları istiqamətində yerləşməsinin, səfərbərlik ehtiyatlarının toplanması və təyinatı üzrə göndərilməsinin mühafizə və müdafiəsinin təmin edilməsi məqsədilə döyüş aviasiyası ehtiyat aerodromlarına köçürülüb, eləcə də raket və artilleriya qoşunlarının birlik və hissələri müvəqqəti atəş və start mövqelərinə çıxarılıb.

Kolonların hərəkəti və hərbi daşınmaların hava hücumundan qorunması hava hücumundan müdafiə qoşunları tərəfindən həyata keçirilir.

Döyüş texnikası və şəxsi heyətin hərəkətinin tənzimlənməsi, təhlükəsizliyinin təmin edilməsi məqsədilə yollarda və marşrutlarda komendant xidməti təşkil olunub.

Müdafiə naziri general-polkovnik Zakir Həsənovun rəhbərliyi altında keçirilən Komanda Qərargah Hərbi Oyunlarının planına uyğun olaraq, sentyabrın 8-də təlimlərdə iştirak edən şəxsi heyət, zirehli texnika, raket və artilleriya qurğuları, təminat bölmələri və digər hissələrin irimiqyaslı yerləşməsi həyata keçirilib. Təlimlərin ssenarisinə əsasən, qoşunlar planlı şəkildə müəyyən edilmiş bölmələr üzrə hərəkət edərək daimi dislokasiya yerlərindən təlimlər keçirildiyi bölgələrdəki cəmləşmə rayonlarına toplanıb.

Müdafiə Nazirliyi Mətbuat Xidməti

Ermənistan və Azərbaycan qoşunlarının təmas xəttindəki gərginlik İspaniya mətbuatının diqqətindədir

İspaniyanın bir neçə xəbər portalı EFE Agentliyinə istinadən Ermənistan və Azərbaycan qoşunlarının təmas xəttindəki son hadisələr haqqında xəbərlər yayıblar.

Xəbərlərdə Azərbaycan Respublikasının Müdafiə Nazirliyinə istinadən bildirilir ki, cəbhə xəttində vəziyyət

gərgin olaraq qalmaqdadır. Son həftə ərzində Ermənistan tərəfi atəşləri 834 dəfə pozub. Cavab atəşi açan Azərbaycan Ordusu tərəfindən 7 erməni hərbiçisi öldürülüb, xeyli sayda yaralı var. Baş verən son hadisələr

haqqında xəbərlərin ardından Dağlıq Qarabağ münaqişəsinin tarixi xatırladılır və Ermənistanın Azərbaycan Respublikasının ərazisinin bir hissəsini işğal etməsi faktı qeyd olunur.

AZƏRTAC

Koreya Respublikasının Azərbaycanda hərbi attaşeliyinin açılması münasibətilə rəsmi qəbul keçirilib

Koreya Respublikasının Azərbaycandaqı səfirliyində hərbi attaşeliyinin ofisinin açılması münasibətilə sentyabrın 7-də rəsmi qəbul təşkil edilib.

AZƏRTAC xəbər verir ki, hər iki ölkənin dövlət himnləri səsləndirildikdən sonra səfir Çoi Suk-in Koreya-Azərbaycan əlaqələrinin inkişafından danışdı. Diplomət ölkələrimiz arasında bir çox

sahələrdə, o cümlədən iqtisadiyyat, siyasət, mədəniyyət, elm və təhsil sahələrində fəal əməkdaşlığın daha da sürətləndiyini vurğulayıb.

Səfir son illərdə əməkdaşlığımıza milli müdafiə sahəsinin də daxil olunmasının məmnunluq doğurduğunu bildirib. Azərbaycanın Müdafiə naziri general-polkovnik Zakir Həsənovun 2013-cü ildə Koreya Respublikasına səfərindən sonra ölkələrimiz arasında milli müdafiə sahəsində əməkdaşlığın daha da

inkışaf etdiyini vurğulayan diplomat hərbi attaşeliyinin açılması ilə bu əlaqələrin növbəti mərhələyə qədəm qoyacağını deyib.

Azərbaycan Respublikasının Müdafiə Nazirliyinin Beynəlxalq Hərbi Əməkdaşlıq İdarəsinin rəisi general-mayor Hüseyn Mahmudov hərbi attaşeliyinin açılmasının əhəmiyyətini qeyd edib. O, Silahlı Qüvvələrin rəhbərləri arasında keçirilən müntəzəm görüşlərin ikitərəfli hərbi əməkdaşlığa mühüm töh-

fə verdiyini deyib və bu müsbət dinamikanın gələcəkdə də davam edəcəyinə əminliyini bildirib.

Koreya Respublikasının Müdafiə Nazirliyinin Müdafiə Kəşfiyyatı Agentliyi rəisinin müavini Yun Honq Qun Azərbaycanın Avropa və Asiya arasında körpü rolunu oynadığını diqqətə çatdırıb. O, ölkələrimiz arasında müdafiə sahəsində ikitərəfli əməkdaşlığın daha da inkişaf edəcəyinə inandığını vurğulayıb.

Əsgərin tribunası

Mənim amalım

Herbi xidmətə Tovuz rayonundan çağırılmışam. Vətənpərvərlik mənim üçün də ən uly hissədir. Ürəyim hər zaman Vətənim üçün döyünür. Böyüyüb yaşa dolduqca, həyatı dərk etdikcə, Vətənə bağlılığım daha da artır.

Vətən naminə canından keçənlərimiz hər zaman olub. Qarabağ uğrunda gədən döyüşlərdə iki əmim şəhid olub. Atam isə sağlamlığına itirib. Hələ uşaq yaşlarımdan babam və nəmən əmilərimdən danışır, onların Qarabağ uğrunda gədən döyüşlərdə həlak olduqlarını söyləyirdilər. Lakin bunun adı ölüm olmadığını başa salırdılar. "Onlar ölümün ən uca zirvəsi olan şəhidlik məqamına yüksə-

lib", - deyirdi nəmən. Azad, müstəqil və firavan yaşamağımızda əmilərimin və onlar kimi şəhid olmuş qəhrəmanlarımızın ömür yolu bizlərə örnekdir. Atam da mütəmadi olaraq əmilərimdən, döyüşçü yoldaşlarımdan danışır, Azərbaycan oğullarının qorxmaz olduğunu bildirir. Bilirəm ki, ömür Vətən üçün yaşanılmalıdır, lazım gələrsə canından da keçməli-sən.

Ən böyük arzum hərbi xidmətimi əmilərimin və atamın adına layiq şəkildə yerinə yetirməkdir. Hərbi xidmətə böyük həvəs və sevgi ilə gəlmişəm. Məsuliyyətlə xidmət edirəm. Torpaqlarımızı düşmən tapdığından azad etməyə həmişə hazırəm. Bu, mənim amalımdır.

Əsgər Fəxrəddin QULİYEV, "N" hərbi hissəsi

